

IR-REGOLAMENT TA' IMPLIMENTAZZJONI TAL-KUMMISSJONI (UE) 2020/2043

tal-11 ta' Dicembru 2020

li jidderoga mir-Regolament ta' Implementazzjoni (UE) 2017/39 għas-snin skolastici 2019/2020 u 2020/2021 fir-rigward tal-verifikasi fuq il-post fil-bini tal-applikanti ghall-ghajnuna jew fl-istabbilimenti edukattivi ghall-finijiet tal-iskema ghall-iskejjel

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Dicembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (¹), u b'mod partikolari l-punti (a) (b) u (c) tal-ewwel subparagrafu tal-Artikolu 62(2) tiegħu,

Billi:

- (1) L-Artikolu 10(3) tar-Regolament ta' Implementazzjoni tal-Kummissjoni (UE) 2017/39 (²) jistabbilixxi l-perċentwal minimu tal-verifikasi fuq il-post li jridu jitwettqu fil-bini tal-applikanti ghall-ghajnuna li jkollhom x'jaqsmu mal-provvista u d-distribuzzjoni tal-prodotti u mal-miżuri edukattivi ta' akkumpnajement fil-qafas tal-iskema msemmija fl-Artikolu 23 tar-Regolament (UE) Nru 1308/2013 tal-Parlament Ewropew u tal-Kunsill (³) ("l-iskema ghall-iskejjel"). Ir-raba' subparagrafu tal-Artikolu 10(3) tar-Regolament ta' Implementazzjoni (UE) 2017/39 jipprevedi li, meta l-applikant ghall-ghajnuna ma jkunx stabbiliment edukattiv, il-verifika fuq il-post imwettqa fl-istabbiliment tal-applikant għandha tkun issupplimentata minn verifikasi fuq il-post fl-istabbiliment ta' mill-inqas żewġ stabbilimenti edukattivi jew ta' mill-inqas 1 % tal-istabbilimenti edukattivi registrati mill-applikant fkonformità mal-Artikolu 6 tar-Regolament Delegat tal-Kummissjoni (UE) 2017/40 (⁴), skont liema minnhom ikun l-akbar.
- (2) Minhabba l-miżuri meħuda sabiex tigi indirizzata l-pandemija tal-COVID-19, l-Istati Membri jistgħu jiltaqgħu ma' diffi kultar u fit-twettiq ta' verifikasi fuq il-post fwaqthom fil-bini tal-applikanti ghall-ghajnuna jew fl-istabbilimenti edukattivi fis-snin skolastici 2019/2020 u 2020/2021. Għalhekk, jixraq li jiġi previst li meta l-Istati Membri ma jkunux f'pożizzjoni li jwettqu dawk il-verifikasi fuq il-post kif meħtieġ mill-Artikolu 10(3) tar-Regolament ta' Implementazzjoni (UE) 2017/39, huma jistgħu jiddeċiedu li jwettqu tali verifikasi fuq il-post mill-bogħod, pereżempju permezz ta' videoconferences.
- (3) L-Artikolu 10(6) tar-Regolament ta' Implementazzjoni (UE) 2017/39 jistabbilixxi r-regoli u l-metodi applikabbi għar-rappurtar tal-verifikasi u tar-riżultati tagħhom. Sabiex tigi żgurata t-trasparenza, jenħtieg li l-Istati Membri jiġi għustifikaw il-ħtieġa għad-dherġa prevista f'dan ir-Regolament u li jirrappurtaw dwar l-użu tagħha fir-rapport ta' kontroll li għandu jitfassal għal kull verifikasi fuq il-post imwettqa mill-bogħod.
- (4) Għalhekk jixraq li ssir deroga minn ġerti dispożizzjonijiet tar-Regolament ta' Implementazzjoni (UE) 2017/39 fir-rigward tas-snin skolastici 2019/2020 u 2020/2021.
- (5) Il-miżuri previsti f'dan ir-Regolament huma skont l-opinjoni tal-Kunitat ghall-Organizzazzjoni Komuni tas-Swieq Agrikoli,

(¹) ĠU L 347, 20.12.2013, p. 549.

(²) Ir-Regolament ta' Implementazzjoni tal-Kummissjoni (UE) 2017/39 tat-3 ta' Novembru 2016 dwar ir-regoli ghall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill f'dak li għandu x'jaqsam mal-ghajnuna tal-Unjoni ghall-provvista ta' frott u hxejjex, banana u halib fl-istabbilimenti edukattivi (GU L 5, 10.1.2017, p. 1).

(³) Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Dicembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (GU L 347, 20.12.2013, p. 671).

(⁴) Ir-Regolament Delegat tal-Kummissjoni (UE) 2017/40 tat-3 ta' Novembru 2016 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill f'dak li għandu x'jaqsam mal-ghajnuna tal-Unjoni ghall-provvista ta' frott u hxejjex, banana u halib fl-istabbilimenti edukattivi u li jemenda r-Regolament Delegat tal-Kummissjoni (UE) Nru 907/2014 (GU L 5, 10.1.2017, p. 11).

ADOTTAT DAN IR-REGOLAMENT:

Artikolu 1

1. B'deroga mit-tieni sal-hames subparagraphi tal-Artikolu 10(3) tar-Regolament ta' Implementazzjoni (UE) 2017/39, meta minhabba l-miżuri meħuda sabiex tiġi indirizzata l-pandemija tal-COVID-19, l-Istati Membri ma jkunux f'pożizzjoni li jwettqu verifikasi fuq il-post fil-bini tal-applikanti ghall-ghajnuna jew fl-istabbilimenti edukattivi fir-rigward tas-snin skolastiċi 2019/2020 u 2020/2021, dawk il-verifikasi jistgħu jitwettqu mill-bogħod.

2. B'deroga mill-Artikolu 10(6) tar-Regolament ta' Implementazzjoni (UE) 2017/39, meta l-verifikasi fuq il-post jitwettqu mill-bogħod f'konformità mal-paragrafu 1 ta' dan l-Artikolu, l-awtorità ta' kontroll kompetenti għandha tinkludi wkoll ġustifikazzjoni dwar il-htieġa għal tali deroga u tirrapporta dwar l-użu tagħha fir-rapport ta' kontroll.

Artikolu 2

Dan ir-Regolament għandu jidhol fis-seħħ fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

Magħmul fi Brussell, il-11 ta' Dicembru 2020.

*Għall-Kummissjoni
Il-President
Ursula VON DER LEYEN*